

ஒன்றுபட்ட இலக்கு! ஒற்றுமைச் சிந்தனை! தொடர் வெற்றி!

முதல்வர் மு.க.ஸ்டாலின் அறிக்கை!... முதல் பக்கத் தொடர்ச்சி

2019 நாடாளுமன்றத் தேர்தல், இடைத்தேர்தல்கள், 2021 சட்டமன்றத் தேர்தல், நகர்ப்புற உள் ளாட்சித் தேர்தல்கள், ஊரக உள்ளாட்சித் தேர்தல்கள் ஆகிய அனைத்தையும் இக்கூட்டணி மூலமாகத்தான் வென்று காட்டினோம். ஒன்றுபட்ட இலக்கும், ஒற்றுமைச் சிந்தனையும் கொண்டவர்களும், முன்னணி யினரும், தொண்டர்களும் இருப்பதால்தான் இத்தகைய தொடர் வெற்றியை நாம் பெற்றோம்.

தேர்தலுக்குத் தேர்தல் கூட்டணி மாறும் என்பதை மாற்றி, இலக்கு என்றாக இருந்தால் கூட்டணியும் மாறாது என்பதையும் நாம் நிரூபித்து வருகிறோம். இதனைத்தான் ‘இந்தியா’ கூட்டணியின் தொடக்கக் கூட்டத்தில் நான் வலியுறுத்திச் சொன்னேன். பா.ஜ.க.வுக்கு எதிரான கட்சிகள் அனைத்தையும் ஒன்று சேர்க்க

வேண்டும், அந்தக் கட்சிகள் தங்களுக்குள் இருக்கும் மற்ற வேறுபாடுகளை மறந்து ஒன்று சேரவும் வேண்டும் என்று வலியுறுத்தி நேனேன். அதுதான் இன்று மாபெரும் கூட்டணியாக மலர்ந்துள்ளது.

திராவிட முன்னேற்றக் கழகத் தலைமையிலான இக்கூட்டணியின் வெற்றிக்கு கழக உடன்பிறப்புடன் அயராது பாடுபட வேண்டும் என்று அயராது பாடுபட வேண்டும் என்று கேட்டுக் கொள்கிறேன். புதுவை உள்ளிட்ட தமிழ்நாட்டின் 40 தொகுதிகளிலும், ‘வேட்பாளர் மு.க.ஸ்டாலின்’ என்பதை மனதில் வைத்து அனைவரும் பணியாற்ற வேண்டும்.

அனைத்துத் தொகுதியிலும் நானே போட்டியிடுகிறேன் என்பதை உள்ளத்தில் தாங்கி அனைத்து உடன்பிறப்புகளும்

பணியாற்ற வேண்டும் என்று கேட்டுக் கொள்கிறேன். நாற்பதுக்கு நாற்பது என்ற அளவில் வென்றால்தான் நாம் நினைக்கும் அரசியல் மாற்றமானது ஒன்றிய அரசில் நடக்கும்.

திராவிட முன்னேற்றக் கழகத் தலைமையிலான இக்கூட்டணியின் வெற்றிக்கு கழக உடன்பிறப்புடன் அயராது பாடுபட வேண்டும் என்று அயராது பாடுபட வேண்டும் என்று கேட்டுக் கொள்கிறேன். புதுவை உள்ளிட்ட தமிழ்நாட்டின் 40 தொகுதிகளிலும், ‘வேட்பாளர் மு.க.ஸ்டாலின்’ என்பதை மனதில் வைத்து அனைவரும் பணியாற்ற வேண்டும். அனைத்துத் தொகுதியிலும் நானே போட்டியிடுகிறேன் என்பதை உள்ளத்தில் தாங்கி அனைத்து உடன்பிறப்புகளும்

மாநிலங்களை மதிக்கும் ஒன்றிய அரசை அமைக்க வேண்டுமானால் நாம் இங்கு நாற்பதுக்கு நாற்பது வென்றாக வேண்டும். வெற்றி

ஒன்றே உங்களது நோக்கமாக இருக்கட்டும்.

திராவிட மாதல் ஆட்சி உருவாக்கிக் கொடுத்த ஏற்றம்! பத்தாண்டு கால பா.ஜ.க. ஆட்சி இந்தியாவைப் பாழ்படுத்தியதை மக்கள் உணர்ந்துள்ளார்கள். அதனை மேலும் ஆழமாக மனதில் விதைக்கிறார்கள். மூன்றாண்டு கால திராவிட மாதல் ஆட்சி தமிழ்நாட்டுக்கு உருவாக்கிக் கொடுத்துள்ள ஏற்றத்தை மக்களுக்கு நினைவுபடுத்தினேன். இந்தியா முழுமைக்குமான கூட்டாட்சி அமைய வேண்டிய அரசியல் தேவையை உணர்ந்து

நாற்பது நமதே! நாடும் நமதே! இவ்வாறு அவ் வறிக்கையில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

திரவ பெட்ரோலிய வாயு (LPG) மூலம் இயங்கும்

500 தேய்ப்பு பெட்டிகள் வழங்கும் திட்டம்!

முதல்வர் மு.க.ஸ்டாலின் தொடங்கி வைத்தார்!

சென்னை, மார்ச் 12 - திரவ பெட்ரோலிய வாயு (LPG) மூலம் இயங்கும் 500 தேய்ப்பு பெட்டிகள் வழங்கும் திட்டம் தமிழ்நாடு முதலமைச்சர் மு.க.ஸ்டாலின் அவர்கள் தொடங்கி வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறையின் சார்பில் திரவ பெட்ரோலிய வாயு (LPG) மூலம் இயங்கும் 500 தேய்ப்பு பெட்டிகள் வழங்கும் திட்டத்தை தொடங்கி வைக்கும் விதமாக 5 பயனாளிகளுக்கு தேய்ப்பு பெட்டிகளை வழங்கினார்.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் இன மக்களின் சமூக, கல்வி மற்றும் பொருளாதார மேம்பாட்டிற்காக இத்து

றையின் மூலம் பல்வேறு நலத் திட்டங்கள் செயல்படுத்தப்பட்டு வருகின்றன. அவற்றில் சலவைத் தொழிலை மேற்கொள்ளும் ஏழை எளிய மக்களின் பொருளாதாரத்தை மேம்படுத்தும் பொருட்டு விலையிலி லா பித்தளை தேய்ப்பு பெட்டிகள் வழங்கும் திட்டமும் ஒன்றாகும். தற்போது மாநிலமே 500 தேய்ப்பு பெட்டிகளை வழங்கும் திட்டத்தை தமிழ்நாடு முதலமைச்சர் அவர்கள் 5 பயனாளிகளுக்கு வழங்கி தொடங்கி வைத்தார்.

இந்த நிகழ்ச்சியில் பிற்படுத்தப்பட்டோர் நலத்துறை அமைச்சர் ஆர். எஸ். ராஜகண்ணப்பன், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி. ரீட்டா ஹரிஷ் தக்கர், பிற்படுத்தப்பட்டோர் நல ஆணையர் தி. ந. வெங்கடேஷ், மிகப்பிற்படுத்தப்பட்டோர் மற்றும் சீர்மரபினர் நல ஆணையர் வ.க.சுப்பா, IOCL, சென்னை தின் (Indian Oil Corporation Limited), பெருநிறுவன சமூகப் பொறுப்புக்கொள்கை (Corporate Social Responsibility) நிதியிலிருந்து 29.93

கலந்து கொண்டனர்.

மகளிர்க்கு பாதுகாப்பு இல்லாத

மோடி ஆட்சியை அகற்ற மகளிர் உறுதி எடுத்துக் கொள்வீர்!

திண்டுக்கல்லில் - சர்வதேச மகளிர் தினத்தை முன்னிட்டு நடைபெற்ற பொதுக்கூட்டத்தில் கனிமொழி கருணாநிதி எம்.பி. உரை!

திண்டுக்கல், மார்ச் 12 - “மகளிர்க்கு பாதுகாப்பு இல்லாத மோடி ஆட்சியை அகற்றி மகளிர் உறுதி எடுத்துக் கொள்ள வேண்டும்” என்று கழகத் துணைப் பொதுச் செயலாளரும், நாடாளுமன்ற மக்களவை கழகக் குழு துணைத் தலைவருமான கனிமொழி கருணாநிதி அவர்கள் திண்டுக்கல்லில் சர்வதேச மகளிர் தினத்தையொட்டி நடைபெற்ற பொதுக் கூட்டத்தில் உரையாற்றும் போது கூறினார்.

சர்வதேச மகளிர் தினத்தை முன்னிட்டு, திராவிட முன்னேற்றக் கழகத் தின் மகளிரணி மற்றும் மகளிர் தொண்டரணி சார்பில், 09 03 2024 அன்று திண்டுக்கல்லில் உள்ள அங்குவிவாஸ் மேல்நிலைப்பள்ளி மைதானத்தில் நடைபெற்ற மாபெரும் பொதுக்கூட்டத்தில் கலந்துகொண்டு தூத்துக்குடி நாடாளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக்குழு துணைத் தலைவருமான கனிமொழி கருணாநிதி அவர்கள் பேசினார்.

அப்போது அவர் பேசியதாவது : “இப்போதெல்லாம் மகளிர் தினம் என்றால் ஜவுளிக்கடைகளில் டிஸ்கவுண்ட் போடுகிறார்கள். பாத்திரக்கடைகளில் தள்ளுபடி விற்பனை என்கிறார்கள். பூக்கடைகளில் கூட ஏதோ காதலர் தினம் போல மகளிர் தினத்திற்கு விளம்பரம் செய்து கொண்டிருக்கிறார்கள்.

மகளிர் தினம் என்றால் என்னவென்று மோடிக்குத் தெரியுமா? நம்முடைய பிரதமர் மோடி பெண்கள் தினத்தை ஒட்டி இந்தியாவிலே இருக்கும் பெண்களுக்குத் தந்திரக்கூடிய பரிசு என்னவென்றால் கேஸ் சிலிண்டர் விலையை 100 ரூபாய் குறைத்து இருக்கிறார். சிலிண்டர் விலை ஆயிரம் ரூபாயாக தான் இருந்தது. மானியம் தருகிறேன் என்று சொன்னார். ஆனால் யாருக்கும் மானியம் வரவில்லை.

இத்தனை வருஷமாக இழுத்தடித்து விட்டு தேர்தல் வரும் நேரத்தில் மகளிர் தின பரிசாக 100 ரூபாய் சிலிண்டர் விலையை குறைக்கிறார். ஏன் பெண்கள் மட்டும்தான் அந்த சிலிண்டரை பயன்படுத்த வேண்டுமா? சிலிண்டரை பயன்படுத்தி சமையல் கட்டி வேயே இரு. சிலிண்டரும் சமையல் கட்டும்தான் தான் உன் வாழ்க்கை என்று சொல்லாமல் சொல்கிறார் பிரதமர் மோடி.

பிரதமர் மோடிக்கும் மகளிர் தினம் என்றால் என்னவென்று தெரியாமல் இருப்பவர்களுக்கும் சேர்த்து நான் சொல்கிறேன். மகளிர் தினம் என்றால் பெண்களை சமையல் அறையில் அடைத்து வைக்கக்கூடிய தினம் இல்லை. நியூயார்க் நகர வீதிகளில் கிட்டத்தட்ட 15,000 பெண்கள் ஒன்று கூடி எங்களுக்கு நியாயமான வேலை நேரம் வேண்டும், எங்களுடைய உழைப்பை நியாயமான சம்பளம் வழங்கப்பட வேண்டும் என்று 15,000 மகளிர் ஒன்று திரண்டு போராடினார்

கள். அந்த தினம் தான் மகளிர் தினமாக கொண்டாடப்படுகிறது.

தந்தை பெரியார், பெண்களின் கைகளில் இருக்கக்கூடிய கரண்டிகளை பிடுங்கி விட்டு அவர்களுக்கு புத்தகங்களை கொடுங்கள் என்று சொன்னார். அதை செய்யக்கூடிய தினம் தான் மகளிர் தினம்.. அதனால் கேஸ் சிலிண்டர் விலை குறைப்பதெல்லாம் மகளிர் தினம் இல்லை. அது மகளிரை இழிவுபடுத்தக்கூடியது.

தமிழ்நாட்டு, இந்திய பெண்கள் ஏமாற மாட்டார்கள்!

தேர்தல் நேரத்தில் சிலிண்டர் விலையை 100 ரூபாய் குறைத்தால் எல்லா பெண்களும் நம்பி உங்களுக்கு ஓட்டு போடுவார்கள் என்று ஒரு கணக்கு. ஆனால் தமிழ்நாட்டுப் பெண்கள் இந்திய பெண்கள் இனி ஏமாற தயாராக இல்லை. அவர்களுக்கு தெரியும் பெண்களுக்காக நடத்தப்பட்ட கூடிய ஆட்சி எது? பெண்களின் முன்னேற்றத்திலே அக்கறை கொண்டு இருக்க கூடிய கருத்தியல் எது? அது, தந்தை பெரியாரின் வழியிலே பேரறிஞர் அண்ணாவின் வழியிலே தலைவர் கலைஞரின் வழியிலே நடந்து கொண்டிருக்க கூடிய நம்முடைய முதலமைச்சர் அண்ணன் தளபதியின் திராவிட மாதல் ஆட்சி தான் என்பதை தமிழ்நாட்டுப் பெண்கள் மட்டுமல்ல, இந்த நாட்டிலே இருக்கக்கூடிய அத்தனை பெண்களும் உணர்ந்து இருக்கிறார்கள்.

அல்லாம் வரை சென்ற மோடிக்கு மணிப்பூர் செல்ல ஏன் மனமில்லை?

இங்கே பேசியவர்கள் மணிப்பூர் பற்றி பேசினார்கள். இன்று செய்தித் தாளை பார்க்கும்போது பிரதமர் மோடி அசாம் சென்றிருக்கிறார் என்று தெரிந்தது. அங்கே யானை மேல் சவாரி செய்து கொண்டிருக்கிறார். இதுபோல சில நாட்களுக்கு முன்பு துவாரகா சென்றார். அங்கே ஸ்விம்மிங் சூட் எல்லாம் போட்டுக்கொண்டு தண்ணீருக்கு அடியில் தியானம் எல்லாம் செய்தார். அது அவருடைய நம்பிக்கை. அதைப்பற்றி நமக்கு எந்த பிரச்சினையும் இல்லை.

இத்தனை நாடுகளுக்கு இத்தனை நகரங்களுக்கு ஏன் அல்லாமலுக்கு செல்லக்கூடிய பிரதமர் மோடிக்கு, அருகிலே இருக்கக்கூடிய மணிப்பூர் செல்ல மனமில்லை.

உங்களுடைய சாதி அரசியல், மத அரசியல் வெறுப்பால் மணிப்பூரில் நீங்கள் மூட்டியதீ, நீங்கள் பிரித்தாண்ட அந்த மக்கள் இன்றுவரை பட்டா பாட்டு பாட்டு கொண்டிருக்கிறார்கள். வீடு இல்லாமல் உணவு இல்லாமல் எதிர்காலம் என்னவென்றே தெரியாமல் அங்கே இருக்கக்கூடிய மக்கள், பெண்கள் தினம் தினம் அவதிப்பட்டு கொண்டிருக்கிறார்கள். அங்கே கணாமுடிக்கு வாழ்ந்து கொண்டிருக்கக்கூடிய பெண்களை நான் சந்தித்தேன். சாப்பாடு இல்லை, வயது குத்திர்தவர்களுக்கு தேவையான மருத்துவ வசதிகள் இல்லை. மாத் திரை மருந்து வாங்க வழியில்லை.



கிட்டத்தட்ட 1000 பேர் இரண்டு பெண்களை குரூரமாக மனிதத் தன்மை இல்லாமல் அசிங்கப்படுத்தி, அவமானப்படுத்தி, கொடுமையுடன்தீ இழுத்து வந்தார்கள். அந்தப் பெண்களுக்கு என்ன நியாயம் கிடைத்திருக்கிறது? நீங்க பாரத் மாதா கி ஜே என்று சொல்கிறீர்கள். நாமும் தமிழை அன்னையாக பார்க்கிறோம். நாட்டையே ஒரு பெண்ணாக போற்றுகிறோம் என்று சொல்லக்கூடியவர்கள், இந்த நாட்டிலே வாழக்கூடிய பெண்களுக்கு என்ன பாதுகாப்பைத் தந்திருக்கிறார்கள்?

பெண்களுக்கு என்ன பாதுகாப்பு பா.ஜ.க. ஆட்சியில்? உத்தரப்பிரதேசத்தில் உள்துறை அமைச்சர் அமித்ஷா சொல்கிறார். 16 வயது பெண் உத்தரப்பிரதேசத்தில் நகைகளை அணிந்து கொண்டு நள்ளிரவிலே சென்றாலும் அவர் பாதுகாப்பாக இருப்பார் என்று. ஆனால் அங்கே உண்மையிலே நடந்து கொண்டிருக்க கூடிய நிலை என்ன? அங்கே இருக்கக்கூடிய பெண்களின் நிலை என்ன? கட்டை ஐந்து வருடங்களில் பெண்கள் மீதான குழந்தைகள் மீதான வன்முறை, பாலியல் குற்றங்கள் இரண்டு மடங்கு அதிகரித்து இருக்கிறது. அதுவும் சாதாரண குற்றங்கள் இல்லை. மிகக் கொடுமையான சொல்ல துணி யாத நினைத்துப் பார்க்க முடியாத அளவுக்கு பயங்கரமான குற்றங்கள் அங்கே இருக்கக்கூடிய ஒடுக்கப்பட்ட சமூகத்து பெண்கள் மீது கட்டவிழ்த்து விடப்பட்டிருக்கிறது.

ஆனால் அதையெல்லாம் யாரும் கணக்கு வைத்துக் கொள்வதில்லை, விசாரிப்பதில்லை. என்னவென்று கேள்வி கேட்பதில்லை. அங்கே ஒரு பெண் மில்லில் வேலை செய்தவர் பாலியல் வன்முறைக்கு உட்படுத்தப்பட்டு கொலை செய்யப்பட்டு கிடக்கிறார். ஒரு கை வெட்டப்பட்டு அவருடைய உடல் மீது வைக்கப்பட்டிருக்கிறது. தலை வெட்டப்பட்டு வெளியே வைக்கப்பட்டிருக்கிறது. இப்படிப்பட்ட கொடுமை குற்றங்கள் உத்தர பிரதேசத்தில் அதிகரித்துக் கொண்டிருக்கிறது. இதை நிறுத்துவதற்கு அந்த பாஜக அரசாங்கத்தால் முடியவில்லை.

பில்கிஸ் பானு குஜராத் தில் நடந்த கலவரங்களிலே தன் கண்புண்ணால் குடும்பமே அழிக்கப்பட்ட ஒரு பெண். பாலியல் வன்முறைக்கு ஆளாக்கப்பட்ட பெண். அந்த வன்முறையை

செய்தவர்களுக்குத் தண்டனை கொடுக்கப்படுகிறது. இரட்டை ஆயுள் தண்டனை விதிக்கப்பட்டு அவர்கள் சிறையில் அடைக்கப்படுகிறார்கள். ஆனால் பத்து வருடங்கள் கழித்து குஜராத் அரசாங்கம் இவர்கள் இவ்வளவு நாள் சிறையில் இருந்து விட்டார்கள் என்று விடுதலை செய்கிறது. ஒரு குடும்பத்தையே அழித்து ஒரு பெண்ணின் வாழ்க்கையை அழித்து அவளுக்கு நம்பிக்கைகளை அழித்து அவளை கொடுமைப்படுத்திய குற்றவாளிகளை அந்த அரசாங்கம் விடுதலை செய்கிறது. இதில் உச்சநீதிமன்றம் தலையிட்டு மறுபடியும் அவர்கள் சிறைக்கு அனுப்பப்படுகிறார்கள். இது பற்றி பில்கிஸ் பானு, ‘அவர்கள் விடுதலை செய்யப்பட்டதால் முதல் ஒருநாள் கூட நான் தூங்கவில்லை. இன்று தான் தூங்கச் செல்கிறேன்’ என்று கூறுகிறார். இது தான் ஒன்றியத்தில் இருக்கக்கூடிய பாஜக அரசு பெண்களுக்குத் தரக்கூடிய மரியாதை.

மோடி சொன்ன பக்கோடாவும் தளபதியின் நான் முதல்வன் திட்டமும்!

இளைஞர்களுக்கு இளம் பெண்களுக்கு வேலைவாய்ப்பும் இல்லை. வேலை வாய்ப்பு வேண்டும் என்று கேட்டால் பக்கோடா போட்டுக் கொள்ளுங்கள் என்று சொல்கிறார்கள். ஆனால் தமிழ்நாட்டில் நம்முடைய முதலமைச்சர் நான் முதல்வன் என்ற திட்டத்தை கொண்டு வந்தார். நம் வீட்டுப் பிள்ளைகள் படித்துவிட்டு, தொழில் முனைவோர்கள் என்ன எதிர்பார்க்கிறார்களோ, அதை தெரிந்து கொண்டு அவர்களுக்கு வேலை வாய்ப்பு கிடைக்க வேண்டும் என்ற காரணத்துக்காக நான் முதல்வன் என்ற திறன் மேம்பாட்டு பயிற்சியை அரசுசேபிக்கிறது. இதை அந்த மாணவர்கள் வெளியே சென்று கற்றுக் கொள்ள வேண்டும் என்றால் குறைந்தபட்சம் 50 ஆயிரம் ரூபாய் கட்டணம் ஆகும். அதை அரசாங்கமே ஏற்றுக்கொண்டு இளைஞர்களுக்கு இளம்பெண்களுக்கு வேலை வாய்ப்பு ஏற்படுத்தக்கூடிய பயிற்சியை தருவது நம்முடைய முதலமைச்சர் அண்ணன் தளபதி அவர்கள்.

ஒன்றியத்திடம் இருந்து ஒரு ரூபாய் கூட வரவில்லை!

இங்கே அமைச்சரும் மாவட்ட செயலாளருமான சகோதரி கீதா ஜீவன் பேசினார். அவருக்குத் தெரியும் வெள்ளத்திலே தூத்துக்குடி மாவட்டம் எவ்வளவு மோசமாக பாதிக்கப்பட்டது என்று. முதலமைச்சர் எப்போதும் தூத்துக்குடிக்கு வந்து, ‘நான் இருக்கிறேன்’ என்று வெள்ள பாதிப்புகளை பார்வையிட்டு ஆறுதல் சொல்லிச் சென்றார். அதற்குப் பிறகு ஒன்றிய நிதி அமைச்சர் நிர்மலா சீதாராமன் அவர்கள் வருகிறார்கள். பல இடங்களுக்கு சென்று பார்வையிடுகிறார். மிக முக்கியமாக ஒரு கோயிலுக்கு போய் அதைச் சுற்றிணும் சகதியாக இருக்கிறது என்று சொல்லிவிட்டு போகிறார். மக்களுக்காக ஏதாவது செய்வார் என்று எதிர்பார்த்தால் இவ்வளவு தான்.

பார்த்தால் இன்று வரை ஒரே ஒரு ரூபாய் கூட வெள்ளத்தால் பாதிக்கப்பட்ட தூத்துக்குடிக்கோ சென்னைக்கோ நிவாரணமாக ஒன்றிய அரசிடமிருந்து வரவில்லை.

இந்தியாவிலேயே இல்லாத வகையில் நிவாரணம் வழங்கிய முதலமைச்சர்!

நீ கொடுத்தால் கொடு என் மக்களை நான் பாதுகாப்பேன் என்று சொல்லி பாதிக்கப்பட்ட மக்களுக்கு 6 ஆயிரம் ரூபாய் உடனடி நிவாரணமாக வழங்கியது நம்முடைய முதலமைச்சர் முதல்வன் கருணாநிதி ஸ்டாலின். இதே போல இடிந்த வீடுகளை எல்லாம் கட்டித் தருகிறேன் என்று இந்தியாவிலேயே முதல் முறையாக ஒரு மாநில அரசு அறிவித்தது. இடிந்த வீடுகளுக்கு நான்கு லட்சம் ரூபாய் மீண்டும் கட்டுவதற்காக அறிவித்து இருக்கிறார் நம்முடைய முதலமைச்சர். ஒன்றிய அரசை பார்த்து கேட்கிறேன்... நீங்கள் என்ன செய்தீர்கள்? எங்களிடம் இருக்கிற நிதியை எல்லாம் வாரி என்று சொல்லி வாங்கிக்கொண்டு போய் ஒரு ரூபாய்க்கு 26 பைசா தான் திருப்பி அளிக்கிறீர்கள். ஜிஎஸ்டியால் பாதிக்கப்பட்ட மக்களே இந்த நாட்டில் இல்லை என்ற நிலை.

100 நாள் திட்டத்தை ஒழித்துக் கட்டுவதே பா.ஜ.க.வின் திட்டம்!

இங்கே 100 நாள் வேலையைப் பற்றி சிலர் பேசினார்கள். விவசாயம் அல்லாத காலங்களில் கிராமப்புற விவசாயத் தொழிலாளர்கள் வேலை வாய்ப்பு பெற வேண்டும் என்பதற்காக யுபிஏ கார்வாஸ் கூட்டணி அரசாங்கத்தால் கொண்டுவரப்பட்ட திட்டம் தான் 100 நாள் வேலை திட்டம். இந்தத் திட்டத்திற்கான நிதியை இப்போதைய நிதியமைச்சர் நிர்மலா சீதாராமன் ஒவ்வொரு பட்டெட்டிலும் குறைத்துக் கொண்டே வருகிறார்.

சென்ற ஆண்டு 60000 கோடி ரூபாய் தான் இந்தத் திட்டத்தை ஒதுக்கப் பட்டுள்ளது. நான் பட்டெட்டி தீவன விவாதத்தின் போது, ‘100 நாள் வேலை திட்டத்திற்கு இவ்வளவு குறைவான நிதி ஒதுக்கினால் எப்படி சம்பளம் கொடுக்க முடியும்? எப்படி இந்தத் திட்டம் நடக்கும்?’ என்று கேட்டேன். அப்போது நாங்கள் தேவைக்கு ஏற்ப அதிகரித்துக் கொடுப்போம் என்று பதில் சொன்னார். ஆனால் இப்போது வரை அதிகரித்துக் கொடுக்கவில்லை.

இன்று வரை இந்தியாவில் எந்த மாநிலத்திலும் 100 நாள் வேலை திட்டம் நடக்கவில்லை. ஏற்கனவே கொடுக்கப்பட்ட வேலைக்கும் சம்பளம் தரப்படவில்லை. 100 நாள் வேலைத் திட்டத்தை கொஞ்சம் கொஞ்சமாக ஒழித்து கட்டுவது தான் மோடி அரசின் திட்டமாக இருக்கிறது.

யாருடைய வருமானம் உயர்ந்தது? பா.ஜ.க.வின் ஊழல் துறையா!

பா.ஜ.க. காரர்களை கேட்டால் ஜி.டி.பி. அதிகரித்துள்ளது, தனிநபர் வருமானம் அதிகரித்துள்ளது என்று சொல்வார்கள். நாட்டில் மூன்று பேருக்கு தான் வருமானம் அதிகரித்துள்ளது. அம்

பாளி, அதானி, பாஜக, இவர்கள் ஊழலை பற்றி பேசுகிறார்கள். ஊழலை சட்டபூர்வமாக தேர்தல் பாண்டு என்று கொண்டு வந்தவர்கள் இவர்கள். யார் வேண்டுமானாலும் எவ்வளவு வேண்டுமானாலும் அரசியல் கட்சிகளுக்கு நிதி கொடுக்கலாம். அதை வெளியே கணக்கு காட்ட வேண்டிய அவசியம் இல்லை என்று தேர்தல் பாண்டு சட்டத்தை கொண்டு வந்தார்கள்.

நாட்டிலே இருக்கக்கூடிய அத்தனை கட்சிகளையும் ஒரு பக்கம் வைத்துக் கொண்டால் அனைத்து கட்சிகளுக்கும் தேர்தல் பாண்டு மூலமாக கிடைத்திருக்கிற நிதி கால்வாசிதான். ஆனால் பாஜக என்ற ஒரே ஒரு கட்சிக்கு மட்டுமே ஒட்டுமொத்த கட்சிகளை விட மூன்று மடங்கு அதிகமாக முக்கால்வாசி நிதி கிடைத்திருக்கிறது. இது ஊழலா இல்லையா?

இவர்களுக்கு மற்றவர்களை பற்றி பேச என்ன அருகதை போக்கியதை இருக்கிறது? இப்படி தொடர்ந்து சாதாரண சாமானிய மக்களுக்கு விவசாயிகளுக்கு, தொழிலாளர்களுக்கு சிறுபான்மை மக்களுக்கு பெண்களுக்கு இளைஞர்களுக்கு எதிராக இருக்கும் ஆட்சிதான் ஒன்றிய பா.ஜ.க. ஆட்சி.

இப்போது கூட போராட்டம் நடத்தும் விவசாயிகள் டெல்லிக்கு வந்து விடக்கூடாது என்பதற்காக கம்பிகள், சிமெண்ட் சுவர் என்று தடுக்கப்படுகிறார்கள். இப்படிப்பட்ட ஆட்சி இந்த நாட்டை மத்தின் பெயரால் ஜாதியின் பெயரால் பிரித்தான நினைக்கக்கூடிய ஒரு ஆட்சி மறுபடியும் இந்த நாட்டிலே வந்து விடக்கூடாது.

முதலமைச்சர் அண்ணன் தளபதி சொன்னதைப் போல இந்த தேர்தல் என்பது இரண்டாவது சுதந்திரப் போராட்டம் என்பதை புரிந்துகொண்டு நாம் பாடுபட வேண்டும். இப்படிப்பட்ட ஆட்சி ஜனநாயகத்தில் நம்பிக்கை இல்லாத ஆட்சி மறுபடியும் வந்தால் முதலில் பாதிக்கப்படுவது பெண்கள், பெண்களின் உரிமைகள் நமது குழந்தைகள்தான் என்பதை நாம் புரிந்துகொண்டு எல்லா தேர்தலையும் விட இந்த தேர்தல் களத்திலே நாட்டைக் காப்பாற்ற நம் பிள்ளைகளின் எதிர்காலத்தை காப்பாற்ற மிகப்பெரிய போராட்டம் நடத்தி நாம் பெற்றிருக்கக் கூடிய உரிமைகளை காப்பாற்ற இந்த மகளிர் தின நிகழ்ச்சியில் ஒவ்வொருவரும் எடுத்துக் கொள்ள வேண்டும்”.

இவ்வாறு கனிமொழி கருணாநிதி எம்.பி. பேசினார்.

உடல், அமைச்சர் பெருமக்கள் ஜி.பெரியசாமி, கீதா ஜீவன், அர.சக்கரபாணி, கயல்விழி செல்வராஜ், சட்டமன்ற உறுப்பினர் செந்தில்குமார், மாநகராட்சி உமையர் இளமதி ஜோதி பிரகாஷ், மாநில மகளிரணி தலைவர் விஜயா தாயன்பன், மாநில மகளிரணி செயலாளர் ஹெலன் டேவிட்சன், மாநில மகளிர் தொண்டரணி செயலாளர் நாடகம் ராஜன் மற்றும் கழக நிர்வாகிகள் பலர் கலந்துகொண்டனர்.